



## Il-Muxrabija

Ruben Abela



Žgur li bosta qatt ma semgħu bil-kelma “muxrabija”. Hija kelma b’għerq semitiku u li whud jgħidu “muxrafija” minflok. Ġejja mill-verb “xiref”. Nisthajjel tistaqsu “Din xi tkun?”

Din mhi xejn hlief tieqa ċkejna tal-injam li minnha fadal biss ftit eżempji mxerrdin fi ftit irhula f’Malta u Għawdex. Fil-fatt, matul ix-xhur li għaddeu, l-Awtorità tal-Ippjanar, skedat il-muxrabiji kollha li fadliina, dan sabiex jitharsu u ma jintilfux. B’hekk ukoll dan l-aħħar tqajjem interess dwarhom. Għalhekk għażilt li nikteb dwar il-muxrabija u fuq kollox dwar dawk li għandna fiż-Żejtun.

Il-muxrabija hija tieqa ċkejna li normalment insibuha fuq xi bieb ta’ dar antika. Din it-tieqa, hija maħduma f’għamla ta’ kaxxa mqabbża ftit ‘il barra mill-kumpliment tal-faċċata, b’bieba ta’ persjana fuq il-wiċċ tagħha. L-injam tal-ġnub u tal-qiegħ insibu fihom xquq jew toqob. Din it-tieqa mhix bħal twieqi komuni. L-iskop tagħha mhux biex iddaħħal l-arja jew id-dawl iżda dak ta’ sendikajra. Fid-dinja moderna u teknoloġika tal-lum, jaqdi l-istess funzjoni, għandna s-CCTV! Mela, jekk xi hadd iħabbat

il-bieb ta’ barra, qabel ma’ sid id-dar jiftaħ il-bieb, jista’ jmur wara din it-tieqa u mit-toqob jew xquq li hemm fil-ġnub u l-qiegħ, jista’ jittawwal biex jara min hemm iħabbat, mingħajr dan tal-aħħar jinduna li qed ikun issendikat.

Dan l-element rari fil-bini Malti aktarx imur lura għall-ħakma Għarbija għaliex huwa element li nsibuh fl-




arkitettura b’influwenza Għarbija. Dan ma jfissirx li l-eżempji li għandna llum huma ta’ żmien l-Għarab!

Fiż-Żejtun għad għandna numru żgħir ta’ muxrabiji li lkoll kemm huma ġew imħarsa mill-Awtorità tal-Ippjanar. Sfortunatament, dik li aktarx hija l-eqdem eżempju, u li tinsab fi Triq San Duminku, matul is-snin li għaddeu ġarrbet xi

ħsarat u jeħtieġ tiġi restawrata. Hija muxrabija żgħira u tinsab f’bini ta’ sular wiehed b’faċċata sempliċi hafna. Jidher li din kellha dekorazzjoni fl-injam.


F’Misraħ Santa Marija, fir-Raħal ta’ Fuq, insibu żewġ muxrabiji ma’ dar Numru 1, eżatt biswit il-Knisja ta’ Santa Marija. Dawn huma kkundizzjonati sew u t-tnejn li huma jharsu fuq bibien li għandha din id-dar.

Fl-istess misraħ, iżda ma’ dar fuq in-naħa l-oħra tal-misraħ, naraw muxrabija pjuttost kbira u li qiegħda fis-sular ta’ fuq, tant li meta taraha mit-triq faċli taħsibha




# Parroċċa Santa Katarina V.M.

ikompli minn paġna 53



tieqa persjana normali. Din hija mqabbża 'l barra u għandha wkoll toqob jew xquq minn fejn wiehed jista' jittawwal mill-ġenb u minn taft.



Ir-raba' u l-aħħar muxrabija li nsibu ż-Żejtun qiegħda fi Triq Santa Katarina, kważi fuq il-hanut tal-gazzetti li hemm fejn is-Salib, jew l-għajn tal-bhejjem. Din tixbah hafna liż-

zewġ muxrabiji li hemm hdejn il-Knisja ta' Santa Marija.

Hdejn il-hanut tal-merċa li hemm wara l-Knisja ta' Santa Marija, fi Triq Santa Marija, mal-faċċata tad-dar bin-numru tal-bieb 49, insibu eżempju differenti ta' muxrabija. Din id-darba minflok tieqa fuq bieb, insibu bieb persjana li fil-ġenb għandu xaqq jew toqba minn fejn wiehed jista' jissendika.




Iżda l-aktar eżempju rari ta' sendikajra nsibuh fi Triq il-Kbira, ir-Raħal t'Isfel, fil-faċċata ta' dar antika bin-numru 92. Din hija toqba





mħaffra taht il-gwarniċ tal-ġebel li jdawwar it-tieqa li hemm fuq il-lemin tal-bieb prinċipali. Din it-toqba tinfed san-naħa ta' ġewwa u b'hekk sid id-dar jista' jittawwal minnha u jara tajjeb min hemm wara l-bieb.

Nittama li sibtu din l-informazzjoni interessanti u li permezz tagħha qanqaltikom mhux biss f'it kurżità, iżda fuq kollox apprezzament akbar lejn dak li ħallewina missirijietna.



# The Stationer Zejtun

All kind of stationery, Books, Toys, Gifts  
and much more...

Tel: 2180 3622 | Mob: 7923 1123



The Stationer Zejtun



## TAL-KIKSA FRESH FRUIT & VEGETABLES

Triq il-Falkunier, Żejtun, Malta

Mobile: 9989 2554